

УДК: 338

Малаев Э. Т., экон. илимд. канд.  
К. Тыныстанов ат. БМУ, Кыргызстан

## ЫСЫК-КӨЛ ОБЛУСУНУН АЙЫЛ ЧАРБАСЫНДА ЖАШЫЛ ЭКОНОМИКАНЫ ЖАЙЫЛТУУ

Бул макалада «жашыл экономиканын» негизги түшүнүктөрү жана концепциялары, ошондой эле Ысык-Көл облусунун айыл чарбасында маанилүүлүгү каралган. Ысык-Көл облусунун айыл чарбасында өндүрүлгөн продукцияларга мүнөздөмө берилип, талдоо жүргүзүлгөн. «Жашыл экономика» шартында айыл чарбадагы кээ бир көйгөйлөр каралып, аларды чечүү жолдору көрсөтүлгөн.

**Өзөктүү сөздөр:** жашыл экономика, айыл чарба, азык-түлүк коопсуздугу, органикалык, айыл чарба продукциясы.

Малаев Э. Т., канд. экон. наук,  
ИГУ им. К. Тыныстанова, Кыргызстан

## РАСПРОСТРАНЕНИЕ ЗЕЛЕННОЙ ЭКОНОМИКИ В СЕЛЬСКОМ ХОЗЯЙСТВЕ ИССЫК-КУЛЬСКОЙ ОБЛАСТИ

В данной статье рассматриваются основные понятия и концепции «зеленой» экономики, а также ее необходимости в сельском хозяйстве Иссyk-Кульской области. Дана краткая характеристика сельского хозяйства Иссyk-Кульской области и сделан анализ по выращиваемым продукциям. Выявлены некоторые проблемы сельского в условиях «зеленой экономики» и указаны пути решения этих задач.

**Ключевые слова:** зеленая экономика, сельское хозяйство, продовольственная безопасность, органическое, сельскохозяйственная продукция.

Malaev E. T., PhD in economics  
Issyk-Kul State University named after K. Tynystanova  
Faculty of Economics, Tourism, History  
Department of Economics, Finance and Taxation  
Kyrgyzstan

## DISTRIBUTION OF A GREEN ECONOMY IN AGRICULTURE OF ISSYK-KUL REGION

This article examines the basic concepts and concepts of the "Green Economy", as well as its need for agriculture in the Issyk-Kul region. A brief description of the agriculture of the Issyk-Kul region is given and an analysis of the products grown is made. Some problems of agriculture in the context of the "Green Economy" are identified and ways of solving these problems are indicated.

**Key words:** Green economy, agriculture, food security, organic, agricultural products.

Азыркы ЕАЭБ шартында Кыргыз Республикасынын экономикасын өнүктүрүү агроөнөржай комплексинин негизги бөлүгү болгон айыл чарбасынын натыйжалуу модернизациясыз мүмкүн эмес.

Айыл чарба – мамлекеттин азык-түлүк коопсуздугун камсыз кылган, улуттук экономикадагы стратегиялык ролду ойногон органикалык ишкердиктин негизги чөйрөлөрүнүн бири. Өлкөнүн калкынын 65 %дан ашыгы айыл жеринде жашайт.

Экономиканын агроөнөр жай сектору өлкөнүн азык-түлүк коопсуздугун камсыз кылууда жана калктын иш менен камсыз болуусунда олуттуу сектор болуп саналат.

Көптөн бери Кыргыз Республикасынын экономикасы дүйнөнүн көптөгөн өлкөлөрүндөй эле, негизинен, жаратылыш ресурстарын ысыраптуу жана сарамжалсыз пайдалануунун эсебинен өнүгүүгө багытталып келген. Жаратылыш капиталы активдүү эксплуатациялоодон улам экосистемалардын калыбына келүүсүнө мүмкүндүк бербеген натыйжасыз башкаруудан ого бетер начарлаган. Акыркы жылдары экологиялык жана социалдык факторлорду талаптагыдай эске албастан, экономикалык өнүгүү жолун улантуу азыркы, ошондой эле келечектеги муундар үчүн да коркунучтуу экендиги айкын болуп калды. “Жашыл экономика” аныктамасы туруктуу өнүктүрүү концепциясын билдирбейт, бирок туруктуулукка жетишүүгө карата негиз болуп саналат. Туруктуулук маанилүү узак мөөнөттүү максат болуп кала берет, бирок ага жетишүү үчүн экономика “**жашыл**” болууга тийиш. Бириккен Улуттар Уюмунун (БУУ) Айлана-чөйрө боюнча программасы “жашыл” экономиканы адамдардын бакубаттуулугун жогорулаткан жана социалдык акыйкаттуулукту камсыз кылган, ошол эле учурда айлана-чөйрө жана анын начарлашы үчүн тобокелдикти олуттуу төмөндөткөн экономика катары аныктайт.

Кыргыз Республикасында “**жашыл экономика**” түшүнүгү адамдардын бакубаттуулугун жогорулатууга жана айлана-чөйрө үчүн тобокелдиктерди олуттуу төмөндөтүү менен социалдык акыйкаттуулукка алып келген, жаратылыш капиталын сактоочу, көбөйтүүчү, ресурстарды натыйжалуу пайдалануучу жана өлкөнүн табигый экосистемасын сактоого дем берүүчү экономика катары аныкталган. “Жашыл” экономикада кирешелердин жана жумуш менен камсыз болуунун өсүшү көмүртекте жана булганууну төмөндөтүүгө, аялдар жана эркектер үчүн жеткиликтүү “жашыл” жумуш орундарын жана калктын жашоосу жана саламаттыгы үчүн жагымдуу чөйрөнү түзүүгө, энергияны, ресурстарды жана экосистемалык кызмат көрсөтүүлөрдү натыйжалуу пайдаланууну жогорулатууга багытталган мамлекеттик жана жеке инвестициялар менен камсыз кылынат. 2012-жылы БУУнун Туруктуу өнүктүрүү боюнча конференциясында Кыргыз Республикасы “жашыл” экономиканын артыкчылыктарын илгерилетүү менен туруктуу өнүгүүгө карай багыт алгандыгын билдирди. Өлкөнүн социалдык-экономикалык өнүгүүсү маанилүү даражада жаратылыш ресурстарын керектөөгө негизделгендиктен, Кыргыз Республикасы үчүн мындай багыт олуттуу зарылчылык болуп саналат. “Жашыл” экономикага өтүүнүн маанилүүлүгүн таанып, Кыргыз Республикасынын Жогорку Кеңешинин 2018-жылдын 28-июнундагы Токтому менен “Кыргызстан – “жашыл” экономиканын өлкөсү” деп аталган “жашыл” экономика концепциясы иштелип чыккан жана бекитилген [2].

Ысык-Көл облусунун климат шарты туризмге жана айыл чарбага абдан ыңгайлуу. Мисалы, Талас облусунда тамеки, фасоль өстүрүүгө, Нарын облусунда мал чарбасын өнүктүрүүгө, ал эми Ысык-Көл облусунда картофель, дан эгиндерин, мал чарбасын, жержемиш, алма бак ж. б. өстүрүүгө шарттар бар. КРдин Улуттук статистикалык комитеттин маалыматына таянсак, жалпы калктын 70% ашыгы айыл жергесинде жашашат жана өндүрүлгөн айыл чарба продукциясынын 2010-2017-жылдардагы көлөмү төмөнкүдөй таблицаны берди:


**Таблица 1 - Ысык-Көл облусу боюнча 2012-2021-жылдарда айыл чарбасынын**

**дүң продукциясын өндүрүү динамикасы (млн. сом)**

№	Аталышы	2012-ж	2017-ж	2018-ж	2021-ж	2021-ж. 2012-ж. салыш - тырмалуу %
<b>1</b>	<b>Өсүмдүк чарба</b>	<b>8565,1</b>	<b>9991,5</b>	<b>10211,8</b>	<b>14424,3</b>	<b>168,4</b>
1.1	дан эгиндери	1731,0	2735,6	2172,1	2123,7	122,7
1.2	картофель	3350,1	3656,0	4488,9	7700,6	229,9
1.3	жер-жемиш	894,8	1126,5	1364,9	1680,4	187,8
1.4	мөмө-жемиш	1116,2	1546,1	1194,6	1902,9	170,5
1.5	башкалар	1473,0	927,3	991,3	1016,7	-131,0
<b>2</b>	<b>Мал чарбасы</b>	<b>8773,3</b>	<b>11267,9</b>	<b>11226,3</b>	<b>11039,3</b>	<b>125,8</b>
2.1	мал жана канаттуулар чарбасы	6160,7	7454,3	7591,2	7111,2	115,4
2.2	сүт	1991,5	3298,6	3230,7	3475,3	174,5
2.3	жумуртка	390,6	241,8	138,5	144,8	-162,9
2.4	жүн	27,6	14,1	45,3	83,4	302,2
2.5	башкалар	202,9	259,1	220,6	225,0	110,9
<b>3</b>	<b>Тейлөөлөр</b>	<b>325,0</b>	<b>382,8</b>	<b>432,0</b>	<b>535,3</b>	<b>164,7</b>
<b>4</b>	<b>Мергенчилик, токой чарбасы</b>	<b>42,2</b>	<b>71,0</b>	<b>72,2</b>	<b>55,4</b>	<b>131,3</b>
<b>5</b>	<b>Балык улоо</b>	<b>1,5</b>	<b>1,6</b>	<b>1,0</b>	<b>0,8</b>	<b>-146,7</b>
<b>6</b>	<b>Бардыгы:</b>	<b>17707,1</b>	<b>21714,8</b>	<b>21943,3</b>	<b>26055,5</b>	<b>147,1</b>

Булак: КР УСК маалыматы боюнча автор тарабынан түзүлдү [1].

Ысык-Көл облусунун жалпы айыл чарбасы боюнча диаграммада көрсөтүлгөндөй, облус үчүн айыл чарба өсүмдүктөрүн өстүрүүгө, мал чарбаларына 2016-жылы жогорулоо, 2017-жылы төмөндөө, 2021- жылы жогорулоо мүнөздүү. Анын себептери катары кургакчылык, рыноктук баанын төмөндөшү, суроо-талаптын аздыгы эсептелген.



Сүр. 1 Ысык-Көл облусунун 2012-2021-жж. айыл чарбасынын дүн продукциясын өндүрүү динамикасы

Булак: КР УСК маалыматынын негизинде түзүлдү [1]

Таблица 2 - Ысык-Көл облусу боюнча 2012-2021 жылдарда айыл чарбасынын айдалып, себилген жер аянттары (га):

№	Өсүмдүктөр	2012-ж	2012-ж	2018-ж	2021-ж	2021-ж. 2012-ж. салыштыр- малуу %
1	Дан эгиндери:	94740	92977	88245	88934	-106,1
1.1	буудай	71595	62808	57507	57674	-119,4
1.2	арпа	22559	29034	30264	30748	136,3
2	Техникалык өсүмдүктөр	156	91	286	268	171,8
3	Май өсүмдүктөрү	136	85	22	-	-236
4	Картофель жана жемиштер	35106	30070	29121	29708	-115,4
4.1	картофель	32416	27770	26510	27128	-116,3
4.2	жемиштер	2690	2300	2611	2580	-104,1
5	Тоют	47510	56188	62255	62624	131,8
<b>6</b>	<b>Бардыгы</b>	<b>177512</b>	<b>179747</b>	<b>180412</b>	<b>181966</b>	<b>102,5</b>

Булак: КР УСК маалыматы боюнча автор тарабынан түзүлдү [1]

Акыркы жылдары облустун дан эгиндеринин аянты бир аз азайган, тоют аянттары болсо картофель айдаганга байланыштуу кеңейген, техникалык өсүмдүктөрүнүн аянты көбөйгөн.

Акыркы жылдары Ысык-Көл облусунун климат шартына ылайык алманын, алмуруттун, абрикостун, алчанын, карагаттардын жаңы сортторун өстүрүп, күнөсканаларда бадыраң, помидорлорду өстүрүү өнүгүп жатат. Жогорудагы өсүмдүктөргө жаратылыш шарты абдан ыңгайлуу, чыгымдар аз кетет, суроо-талап, рынок баасы дагы жакшы.

Органикалык айыл чарбасы – бул айлана-чөйрөнү коргоого жана нукура чарба жүргүзүүнүн методдорун колдонууга өзгөчө көңүл бурулган айыл чарба өндүрүшүнүн системасы [3].

Агрардык сектордо ресурстарды туруктуу башкарууга жетишүү жана айыл чарбасынын өндүрүмдүүлүгүн жогорулатууга көмөктөшкөн ресурстарды үнөмдөөчү, органикалык жана климаттык туруктуу айыл чарбасын өнүктүрүү төмөнкү милдеттерди жүзөгө ашыруу жолу менен белгиленген:

1) Талаптагыдай пландоо жолу менен агрардык сектордо жер жана суу ресурстарын туруктуу башкарууга жетишүү. Жердин кыртышы кайра калыбына келбей турган ресурс болуп саналат. Жер кыртышын туруктуу башкаруу аны калыбына келтирүүдөн арзаныраак түшөт, анткени ал адам жашап өткөн мезгил ичинде калыбына келтирилбейт;

2) Органикалык айыл чарба рыногун өнүктүрүү. Органикалык айыл чарбасын өнүктүрүү үчүн өндүрүүчүлөрдүн, кайра иштетүүчүлөрдүн, сатып өткөрүүчү уюмдардын, илимдин жана мамлекеттик башкаруу жана жергиликтүү өз алдынча башкаруу органдарынын потенциалын бириктирүүчү класстердик ыкманы ишке киргизүү керек. Ошондой эле соода-логистикалык борборлорду түзүү үчүн инвестицияларды тартуу боюнча иштерди жүргүзүү керек;

3) Өндүрүмдүүлүктү жогорулатуу жана өндүрүштүк факторлорду натыйжалуу пайдалануу үчүн заманбап технологияларды өнүктүрүү жана ишке киргизүү зарыл.

Сүт чарбасындагы ресурстарды үнөмдөөчү технологиялар: сүт саап алуу залдары, мал чарба секторундагы инновациялык долбоор болушу керек.

4) “Жашыл” айыл чарба өндүрүшүн өнүктүрүү маселесин жөнгө салуучу ченемдик укуктук базаны өркүндөтүү. Ченемдик укуктук базаны өркүндөтүүдө колдонуудагы мыйзамдарды “жашыл” экономиканын максаттарына ылайык келтирүүгө багыттоо керек.

5) “Жашыл” айыл чарбасын каржылоо. Айыл чарбасын колдоодо фискалдык саясат жана анын кемчиликтери айыл чарба өндүрүүчүлөрүнө жана кайра иштетүүчүлөргө ирригациялык сууларды берүү жана салыктык жеңилдиктерди берүү боюнча баа саясаты менен байланыштуу. Айыл чарбасын колдоо боюнча учурдагы чаралар иш жүзүндө туруктуу айыл чарбасын өнүктүрүү үчүн жетишсиз. Мындай колдоонун натыйжасында майда өндүрүүчү үчүн сууну жана жерди пайдалануунун “салттуу” жолдору пайдалуу болуп саналат, анткени туруктуу технологияларды ишке киргизүү үчүн, өзгөчө, баштапкы этабында кыйла чыгымдар талап кылынат. “Жашыл” технологияга ири айыл чарба өндүрүүчүлөрү кыйла жакын болушат, алар, эреже катары, көп салык төлөшөт. Ошондуктан көпчүлүк фермерлер ирилешүүгө жана биригүүгө умтулушпайт. Бул үчүн айыл чарба өндүрүүчүлөрүн колдоо мамлекеттик саясатын өркүндөтүү зарыл. Мында сууну үнөмдүү пайдалануу, жерди туруктуу пайдалануу жана чарбакер субъектилерди ирилештирүү үчүн дем берүүчү өбөлгөлөр жана жүйөлөр түзүлүшү керек. Мындан тышкары, айыл чарбасын каржылоо боюнча кандай гана мамлекеттик программа болбосун, Кыргыз Республикасындагы “жашыл” экономиканы илгерилетүү боюнча сунушталган саясатка ылайык келиши керек. Ушуга байланыштуу, ирригациялык сууларды

берүүнүн тарифтик саясатын реформалоо жана айыл чарба кызматкерлерине карата салык саясатын өзгөртүү зарыл. Фермердик ишке патентти киргизүү реформалоонун бир ыкмасы болуп саналат. Айыл чарбасындагы салык саясаты талданат жана анын негизинде “жашыл” экономикага өтүү үчүн жеңилдиктерди жана субсидияларды өбөлгөлөөчү сунуштарды иштеп чыгуу керек. Кыртыштардын абалын талдоонун жыйынтыгы боюнча кыртыштын паспортторун жана патенттерди киргизүүнү кошкондо, айыл чарба кызматкерлерине карата салык саясатына өзгөртүүлөрдү киргизүү зарыл;

б) “Жашыл” айыл чарбасын жүргүзүү методдору менен айылдык товар өндүрүүчүлөрдү маалымдоо жана окутуу аркылуу потенциалды көтөрүү. Милдетти ишке ашыруу боюнча негизги иш-чаралар климаттын өзгөрүшүнүн социалдык-экономикалык кесепеттери жөнүндө, анын ичинде суунун өсүп бараткан жетишсиздиги жана жердин деградацияга дуушар болуу көйгөйлөрү, жайыт ресурстарын туруктуу башкаруу, ошондой эле органикалык жана ресурстарды үнөмдөөчү айыл чарба өндүрүшүнүн артыкчылыгы жөнүндө калктын маалымдуулугун жогорулатууга багытталат. Органикалык айыл чарба, тамчылатып сугаруу ж. б. у. с. боюнча маалыматтарга жана технологияларга жетүүнү кеңейтүүгө өзгөчө көңүл буру керек [3].

Жогорку окуу жайларында айыл чарба чөйрөсүндө адистерди даярдоо жана кайра даярдоо боюнча иштерди карап чыгып, активдештирүү керек. Ошондой эле жайыттардын түшүмдүүлүгүн көтөрүү жана жайыт ресурстарын сарамжалдуу пайдалануу боюнча көндүмдөргө жайыт комитеттеринин мүчөлөрүн окутуу зарыл. Жогорку жана орто кесиптик окуу жайларынын программасына органикалык айыл чарбасы боюнча өзүнчө багытты киргизүү, ошондой эле тийиштүү окуу куралдарын чыгаруу пландаштырылууда. Чарба жүргүзүүнүн органикалык ыкмасына өтүүнү каалаган фермерлер үчүн кайра квалификациялоо курстарын уюштуруу керек.

#### **Булактар:**

1. [www.stat.kg](http://www.stat.kg);
2. <http://mineconom.gov.kg/froala/uploads/file/74d4a7acb453c87adc8e8e03932b4e319f7077ff.pdf>, 2019-2023-жылдарга карата Кыргыз Республикасында “жашыл” экономиканы өнүктүрүү программасы;
3. <http://cbd.minjust.gov.kg/act/preview/ky-kg/80070/10?mode=tekst> «Ысык-Көл» экологиялык-экономикалык системасын 2020-жылга чейинки мезгилде туруктуу өнүктүрүү концепциясы
4. [http://www.president.kg/sys/media/download/52136/\(2018-2040-жылдары, Кыргыз Республикасын өнүктүрүүнүн улуттук стратегиясы](http://www.president.kg/sys/media/download/52136/(2018-2040-жылдары, Кыргыз Республикасын өнүктүрүүнүн улуттук стратегиясы)